

Yazan
28.10.15 09:49

"Məndə Suriyada müqavilə əsasında xidmət edən Rusiya hərbi qulluqçusunun həlak olması ilə bağlı məlumat yoxdur".



"Dalğa TV" Anspress-ə istinadən məlumatına görə, bu sözləri Rusiya prezidentinin mətbuat katibi Dimitri Peskov jurnalistlərə açıqlamasında deyib. Onun sözlərinə görə, bu məlumatı ölkənin Müdafiə Nazirliyindən dəqiqləşdirmək lazımdır.

Sentyabrın 30-dan əməliyyatlara başlayan Rusiya ordusunun əsgərlərinin döyüşlərdə öldürüldüyü barədə dəfələrlə məlumatlar yayılıb. Amma bu məlumatları təsdiq etmək mümkün olmayıb.

Rusiya rəsmisi təsdiqləməsə də sosial şəbəkələrdə hərbi qulluqçunun döyüşlərdən birində öldürülməsi ilə bağlı şəkillər yayılıb. Sosial şəbəkələrdə yayılan şəkillərdə Rusiyanın Krasnodar vilayətindən olan 19 yaşlı Vadim Kostenkonun Suriyada həlak olduğu bildirilir. Kostenko iyun ayında həqiqi hərbi xidmətini başa vurub. Amma Vadim Kostenko müqavilə əsasında yenidən hərbi xidmətə qayıdıb. Məlumatla görə, Kostenko pilot kimi deyil, hərbi aerodromda texniki xidmət əməkdaşı kimi fəaliyyət göstərib.

Digər bir məlumata görə, əsgərlərdən biri sevdiyi qızla aralarında baş verən münaqişəyə görə

Rusiya ordusu Suriyada itki verdi - VİDEO

Yazan

28.10.15 09:49

intihar edib. Rusiyanın Müdafiə Nazirliyi Xmeymim təyyarə bazasında baş verən intiharı təstiqləyib.

Rusiya sentyabrın 30-dan etibarən Suriya ərazisini bombalayır. Hava hücumları Su-24M, Su-30SM, Su-25 və Su-34 daxil olmaqla aviaqrup tərkibində 50 təyyarə və vertolyot var.

Rusiya Suriya ərazisində terrorçulara qarşı sentyabrın 30-dan başladığı əməliyyatlarda Xmeymim hərbi bazasından 934 hərbi uçuş edilib və terrorçuların 819 obyektini dağıdıb. Həmçinin bir müddət əvvəl yayılan məlumatlarda Rusiyanın Suriyaya dəniz yolu ilə silah-sursat və ərzaq yardımını aparan gəmilərinin sayının 100-dən çox olduğu bildirildi.

Rusiyanın bu qədər silah göndərməsinə baxmayaraq, ölkənin Müdafiə Nazirliyi yerüstü əməliyyatlara başlamaqla bağlı açıqlama verməyib. Amma Rusiya prezidentinin mətbuat katibi Dimitri Peskov quru əməliyyatları aparılmadan terrorçulara qalib gəlməyin mümkün olmadığını açıqlayıb.

Rusiya əsgərlərinin Suriya ərazisindən ölməsi və mütəmadi olaraq orada sosial şəbəkələrdə yayılan videolarda quru əməliyyatların aparıldığı görünür. Yayılan videolarda Rusiyaya məxsus TOS-1A "Solntsepyok" raket qurğularının terrorçuların mövqelərini bombaladığı məlum olur.

Pilot olmayan əsgərlərin ölümü və ağır silahlarla terrorçuların mövqelərinin bombalanması ilə bağlı yayılan videolar Rusiyanın Suriya ərazisində quru əməliyyatlara başladığını sübut edir. Hətta Rusiya Suriyada hərbi əməliyyatlarda mızdıq döküştülərdən belə istifadə edir.